
अबव्छादेमीचे वतीन... 


पूर्वा : फायच्या व्छोंक्हणी साहित्याच्या 
मळबांतलें एक लरवलरवीत नरवेत्र ! 


युवा कोंकणी साहित्य संमेलन हो गोबा कोंकणी अकादेमीचो एक उपक्रम 
आसा. फाटलीं तेरा वर्सा तो अखंडीतपणान चलता. अकादेमी अंदू वर्साचें 
149 युवा कोंकणी साहित्य संमेलन, सी. ई. एस. महाविद्यालय, कुंकळी, साश्ट 
गोंय हांच्या जोडआदारान कुंकळी हांगासर घेता. 
फाटल्या तीन वर्सांपासून अकादेमीन संमेलनांत एके नवे गजालीची भर 
घातल्या. ती म्हणल्यार दर वर्सा संमेलनाच्या निमतान कोंकणींतल्या एका बऱ्या 
युवा बरोवप्याचें हातबरप वेंचून काडून तें पुस्तक रुपान उजवाडाक हाडप. 2010 
वर्सा बाय जोफा गोन्साल्वीस हांगेलें निर्णय हें कथा संग्रहाचे पुस्तक उजवाडाक 
आयलें. ह्या पुस्तकाक उपरांत 2011 वर्सांचो, साहित्य अकादेमीचो उत्कृष्ट 
पुस्तकाखातीर आशिल्लो कोंकणींतलो युवा पुरस्कार जाहीर जावन त्या पुस्तकाचो 
आनी बरोवाप्याचो गौरव जालो. मागीर बाब नरेश नायक हांगेलो 'गांवमन' 
कथासंग्रह (2010) आनी बाब अमेय विश्राम नायक हांगेलो 'मोग डॉट कॉम' 
(2011) हो कविता संग्रह उजवाडाक आयलो. आतां तेच ata बाय पूर्वा 
उदय गुडे हांगेलो सपन साद हो कविता संग्रह उजवाडाक येता. 
कोंकणीतल्यान साहित्य रचना करप्यांच्या वांट्याक कोंकणी भाशेची 
चळवळूय आयल्या. संघर्शाची ही एक दीर्घ अशी परंपरा आसा. गोंय स्वतंत्र 
जांवचे आदीं सावन कोंकणी बरोवपी आनी कोंकणीचे समर्थक कोंकणीच्या स्वतंत्र 
आस्तित्वाखातीर झुजताले. गोंयची सुटका जाली, आमचें राज्य आयलें तरी 
कोंकणी खातीरचो संघर्श चालूच उरलो. केन्ना तो संघर्श कोंकणी एक स्वतंत्र भास 
म्हण सिद्ध करपाखातीर जालो. केन्ना तो संघर्श गोंयचें स्वतंत्र अस्तित्व दवरपा 

खातीर ओपिनियन पोलाच्या (1967) निमतान जालो. केन्ना कोंकणीक साहित्य 
अकादेमीची मान्यताय (1975) मेळोवपा खातीर जाल्यार केन्ना कोंकणीक 
रजाभाशेच्या सिंहासनार बसोवपाखातीर (1985). काल मेरेन तो संघर्श 
मुळाव्या शिक्षणाच्या माध्यम प्रश्नामेरेन आसलो आनी मुखारूय तो सोंपतलो 
म्हणपाचीं लक्षणां दिसनांत. ह्या संघर्शाचे मालिकेंत त्या त्या काळावयल्या तरण्या 
बरोवप्यांचो उत्स्फूर्द असो सहभाग आसा. बाय पूर्वा YS त्याच माळेंतले एक 
युवा वावुरपी. 

ही तरणी पिराय अन्यायाआड भुजां वावडून उठटा. आपणाले मायभाशेवयलो 
अन्याय सोंसून घेना. जांकां कोंकणी चळवळीचो संघर्शमय इतिहास खबर आसा 
तीं तरनाटीं तर अदिकूच उचंबळित जाता. मागीर शिकप, कुटूंबिक बंधनां 
तोडून तीं चळवळींत घालून घेता. खंयच्याय तोंकाक वचपाची तांची तयारी 
आसता. आनी अशा वेळार चळवळीच्या फुडान्यांनी ह्या तरनाट्यांक राखपाची, 
सांबाळपाची गरज आसता. राजभास आंदोलना वेळार तरनाट्यांक सांबाळपाची 
ही कसरत आमका करची पडल्या. दोन वर्सा आदल्या मुळाव्या शिक्षणाच्या 
माध्यम प्रश्‍नावयल्या आंदोलनांतूय युवाकशक्ती मोट्या प्रमाणांत आशिल्ली आनी 
फुडान्यांक थंयूय ही काळजी घेंबची पडल्या. उचंबळीत जाल्ले ते युवाशक्तींत 
म्हाका बाय पूर्वाचो चेहरो लखलखीत बरो दिसता. 

आयज बाय पूर्वा कवयित्रीच्या रुपान आमच्या मुखार येता. तारुण्यसुलभ 
अश्यो कांय भावना आसतात, त्या भावनाचें यथार्थ अशें पडबिंब तागेल्या ह्या 
yea कवितांनी पडिल्लें दिश्टी पडटा. जाका प्रतिभेचो स्पर्श जाता ama 
पयले प्रगटीकरण कवितेंतल्यान जावप सभावीक आसता. पूर्वाचे बाबतींत 
तशेंच घडलां. 

तारुण्यसुलभ अवस्थेतली एक भावना म्हणल्यार दोळ्यामुखार Fett 
अन्यायाआड राग, तिरस्कार व्यक्त करप. समाजांतली विसंगती संवेदनशील 
मनांक खटकप. गरीब - दुबळ्यांविशी आपलेपण आनी सहानुभूती दिसप. 

शिक्षणाच्या निमतान आवय - बापायचे सांवळेपासून पयस गेल्लें बालमन खूब 
Sc जाता. बापायचें कश्ट, आवयची माया ह्यो भावना ताचें मन अस्वस्थ करता. 
अशा वेळार सदूगदीत जावन मन थपथपून येता. आनी तें सभावीक आसता. 

ओंठ पिळळ्यार दूद गळत इतली ती कंबळी पिराय आसता. हे पिरायेचो 

अणभव तो कितलो? तरी लेगीत तांचें दुःख मुयेचो दोंगर जावन येता. ल्हानशे 
दुःखी घडणूकेत लेगीत तांकां मळब कोंसळिल्लेवरी दिसता. आपणांक कोण 
समजून घेना! असोय एक सूर हे पिरायेचेर निर्माण जाता. तांगेलो घुस्मटमार 
तांचेखातीर GAT भायलो आसता. ह्या सगळ्या भावनांचें पडबिंब पूर्वाच्या 
कवितांनी स्पश्टबरें पडलां. 
मोग हिवूय एक तारुण्यसुलभ अवस्था. ते अवस्थेतलो मोगी वास्तवांतलोय 
आसता बो कल्पर्नेतलो आसता. तो खरो आसुं वो काल्पनिक पूण ताचेविशीं 
प्रगट heed! भावना मात त्योच आसता. एकामेकांक मेळपाची ओड लागप, 
खूब दिसांनी मेळप, हें लेगीत युगांयुगानी मेळिल्लेभशेन जाता. मेळपाआदीं काडून 
दबरिल्लो राग, प्रत्यक्ष भेटींत मोगाचे Sad बर्फ कसो विरगळून वता. पूर्वाच्यो 
कविता मोगाच्या कोशांत परत परत घुंबडाळ्यो काडटा. पूण दर वेळार तातूंत 
कितेंतरी नबें सांगपाचो ताचो यत्न दिसता. 
पूर्वा आजून कुटुंबाच्या मयपासांतल्यान भायर सरि्ठे ना. घर सोडपाची 
कल्पनाय ताका आजून आफडूंक ना. लग्न लागे म्हण कुळारच्या मनशांपासून 
आनी थयच्या मयपासापासून आपणांक तोडून घेवप ताका मान्य ना. 
पूर्वाची कबिता 'आयलें ast गायले ह्या सभावीक स्वरूपांतली आसा. 
कवितेखातीर जी घोटिवता लागता, ती तातूंत उणावानूच दिसता. वझऱ्याभशेन 
ती घसघशीत व्हांबता. सहजता हें हे कवितेचें एक वैशिश्ट्य. जडगुळो उतरांचे 
भकीक कवयित्री पडूक ना. मनाची निरागसता, प्रामाणिकपणा, कंवळेपण, 
नम्रता आनी सगळ्यांत म्हत्वाची गजाल म्हणल्यार संवेदना ह्यो गजाली कवितेत 
खिणाखिणा दिसून येता. 
एका बऱ्या बरोबप्याचीं सगळीं लक्षणां बाय पूर्वाच्या कवितांनी पळोवपाक 
मेळटा. कोंकणी साहित्याच्या मळबांत बाय पूर्वा एक लखलखीत नखेत्र जावन 
परजळटलें अशी म्हाका आस्त आसा. 
पुंडलीक ना. नायक 
अध्यक्ष 
गोवा कोंकणी अकादेमी 

काळजाच्या खोल तळांतल्यान... 


“ “भावनेच्या हुंवारांत 
काळीज म्हर्जे बुडलें 
उतरान उतर तेन्ना 
कवीत जावन रावले” 

जेन्नासावन खऱ्या अर्थान कविता येवंक लागली तेन्नासावन ती म्हज्या 
काळजाक लागिंची. GA अर्थान' इतल्याच खातीर म्हळां कारण तशीं कवनां 
शाळेंत आसतानासावन करताले. पूण तीं अशिच, चानी, कोलो लांडगो, बांगडो, 
असल्या काणयांतल्या सांगात्यांचेर ना जाल्यार मागीर वर्गात फाटल्या बांकार 
बसून, वाज येवपी पिरेडांक. चोपड्यांच्या फाटल्या पानार चार वळींच्यो चारोळ्यो 
बरयल्ल्यो, त्यो इश्टिणींचो मूड जाग्यार हाडपाखातीर वा मजा म्हणून, पूण खरेंच 
दिसनाशिष्ठे, एक दीस हीं कबनुलां कवितेच्या रुपान म्हज्या काळजांत रुजतलीं 
म्हणून, म्हर्जे मन मेकळेपणान व्यक्त करपाक वाट दितलीं म्हणून. 

अणभव येत रावतात ह्या अणभवांतल्यान जेन्ना मार खाला आपलींच मशां 
घात मारतात तें पळयलां, दोन तोंडाची मनशां पळेल्यांत, तेन्ना काळीजदुखलां . 
समाजांत घडपी वेगवेगळ्या घडणुकांनी मन अस्वस्थ जालां. हांगचें स्वार्थी 
वृत्तिकखातीर तिडकलां. नात्यांमदिं रिगिह्लों वेव्हार पळोवन खिन्न जालां. आनी 
FE केन्ना तरी अस्वस्थता सोसूं नजो जाल्या तेन्ना तेना ती कवितेवरवीं व्यक्त 
जाल्या आनी तेन्नाच हावें मेकळो श्वास घेतला. 

साहित्याची आवड पयलींच्यान आशिल्ली बरोबंक लागतकच सगळ्यांत 
पयलीं sat मेळळी ती म्हज्या विद्याभुवन कोंकणी शाळेकडल्या. हांगाचें वाताबरण 
साहित्याक पोशक. तशेंच खंयचेय कलेक प्रोत्साहन दिवपी सुरवातीक हांब फक्त 





vi / सपन साद 


बरोबन दवरतालें. पूण माचयेर बचपाचें धाडस मेळळे तें म्हज्या पप्पाकडल्यान. 
अकरावेंक आसतना पयले फावट युवा साहित्य संमेलनांत वांटो घेतलो. हांगा 
Ag मार्गदर्शन खूब मोलाचें. युवा साहित्य संम्मेलनान म्हजो आत्मविश्वास 
वाडयलो आनी बरोवपाक दिका मेळ्ळी. चौगुले महाविद्यालयांत शिकतना हनुमंत 
चोपडेकर सरान सदांच उर्बा दिल्या. मार्गदर्शन केलां. मडगांव दर म्हयन्याक 
जावपी काव्यमैफलीच्या सांगातांत म्हज्या काव्याचो ल्हानसो रोंपुलो चंवरला. 
हांगा मेळपी उस्फूर्त दाद तशेंच आपलेपणान केल्ल्या सुचोवण्यांचो खूब लाब 
जालो. 

आयज म्हर्जे पयलें पुस्तक येता हाची खूब खोस भोगता ही संद म्हाका 
दिल्ले खातीर गोवा कोंकणी अकादमीचें मना काळजांतल्यान उपकारी. ata 
जायत्या जाणाच्या उपकारांत रावन दिसता. युवा साहित्य संमेलन, जय हांव घडत 
गेलं थय हें पुस्तक येता ही खूब मानाची गजाल. पुस्तकाखातीर म्हर्जे साहित्य 
वेंचिक्लेखातीर गोवा कोंकणी अकादमीचे निवड समितीचें उपकारी पुस्तकाक 
प्रस्तावना बरोवपी आनी म्हाका मार्गदर्शन करपी भौ. पुंडलीक नायक हांका 
काळजांतल्यान दिनवासतां. जांचे बगर म्हजो हो ल्हानसो प्रवास शक्यच जावचो 
नाशिल्लो तीं म्हजी घरचीं, पप्पा, मम्मा, शुभम हांकाय दिनवासतां. म्हाका सांगात 
Rad इश्ट-इश्टिणी अन्वेशा, तन्वि, अदिति, अमेय, त्रिविक्रम हांकाय देव बरें 
करुं. आयज मेरेन जायत्या जाणांचें मार्गदर्शन मेळळां. पुण सगळीं नांवां घेवप 
शक्य ना. तशेंच ह्या पुस्तकाखातीर जांचो हातभार लागला तांकां सगळ्यांक 
काळजांतल्यान दिनवासतां. 

Rad जमखण 
आंगार पांगरून 
थंडसाणेन बसला 
एक उंच दोंगर ! 


ताच्या पोटांतल्यान 
घसघश्यांनीव्हांवता 
एक वझरो 

नाचत खेळत 

दोंगराक 

खातखुतल्यो करीत 
ताका चाळयत 

आनी 

आपूण हांसता 
व्हडाव्हडान खळखळत 


सुंदर सोबीत 

हो देखाव पळोवन 
मन जाता 

धादोशी ! 


आनी 

दिसता- 

आपणेंय भरसुचे 
त्या उदकांत 

आनी करची मस्ती 
त्या बझऱ्यावरी. 





सपन साद / 1 


2. 
फांतोड पावली 


पांगरूण घेवन 
गच्च कुपांचें 
सुस्त न्हिदिल्ले 
मन सुर्याचे 


अळंग सरलें 
रुप रातीचें 
घुमलें संगीत 
सूर्य रथाचें 


उडलीं कुपां 
फुलले कळे 
सूर्य बाबूचें 

खुलले दोळे 


दोळ्यांतल्यान त्या 
किर्णा उदेली 

चोंय वाटांनी 

दुडू दुडू धांवलीं 


NSN 
2 / सपन साद 


3. 
धांवतीं किर्णा 


वाऱ्याक तेकलीं 
वाच्या झुळकेन 
झाडां हालूलीं 
झोपां धोलूलीं 


हालती झाडां 
वाऱ्यान देखलीं 
शिंवरान आपल्या 
सृश्ट भिजयली 


ओल्या वासान 
सुकणीं उठलीं 
गोड सुरांची 

ल्हारां पिकलीं 


सुरां ल्हारार 
काकणां वाजली 
बांयच्या उदकांत 
कळशी बुडली 


अशी आयली 
फांतोड पावली 
जीणेक म्हजे 

नवी आंकरी फुटली 

4. 
अणभव 


वाट चलतना 
जिविताची 
आयले ते 
पावला कणकणी 
आनी विणली 
आमची जीण 
सूख-दुखाच्या 
धाग्यानी 


ओंठार पिकयलें 
Bret तांणी 

दुकांय दोळ्यांतल्यान 
गाळ्ळीं 

तरेकवार मनशाचें 
तरेकवार रंग 
दाखयले ताणी 


नकळटां आयले 
नकळटां गेले 
जिणेच्या 
विशाल दर्यात 
पेंबपाची कला 
शिकोवन गेले 





4 / सपन साद 


जागयलो मनांत 
आत्मविश्वास 
मरणावेळार दिलो 
धिराचो हात 
खिणा खिणाक 
मेळ्ळो 

तांचोच सागात 


जगाचे नेम 
शिकोवपी 
तेच खरे 
मार्गदर्शक 
प्रसंगाक 

फुडो करपाची 
देख दिवपी 
म्हान शिक्षक 


अशे ते 

अणभव 

येतात जिवितांत 
ल्हवपीक 
पावलांनी 

आनी 

करतात जीण 
समृद्ध 
कणाकणांनी... 

Sig 
पारजत 


आंगणांत 

आसचें पारजत 

पारजत... 

सोबीत नाजूक 

फूल 

केंसरी देंठ 

मंद परमळ 

मन भुलयता 

फांतोडेर 

पारजताचो 

शिंताडो 

पडटा 

वाठार परमळायता 

अशा वेळार 

झाडामुळांत रावपाचें 

सुखच वेगळें 

आनंद जाता 

मन धर्तरेर 

उरचना 

तें तरंगता 

खोसदिणो 

अणभव घेत 

पूण वाटसरू 

तीं फुलां 
m यय 


6 / सपन साद 


माडूडयतात 
तेन्ना 

काळीज दुखता 
तळमळटा 
आंगणांत रावन 
सकाळच्या 

मोव वतांत 

मुळांत पातळिल्ल्या 
फुलांचो देखाव 
पळोवपासारकोच 
थयसावन 

हालनच दिसना 
दिसता 

gda जावचें 
पारजताचें फूल 
आनी 

भरसुचे 

हेर पारजतांमदीं 
आपलो 


परमळ पातळायत... 

6. 
अस्तित्व 


म्हाका थोडो 
वेळ जाय 

थाव घेवंक 
म्हज्या मनाचो... 


मन जालां 
अस्वस्थ 
कित्याक? 
खबरना 
केन्नाच्यान? 
खबरना... 


म्हाका थोडो 

वेळ जाय 

अळंग 

देवन 

काळजांत 

म्हाका 

देखचें आसा 
AA किसा 


8 / सपन साद 


आसलें जर 
किसर, 
अचळय तें 
काडचें आसा 
म्हजोच म्हाका 
सोद 

घेवंक जाय 
म्हाका थोडो 
वेळ जाय... 


आपली मनशां 
इतलीं 

आसात भोंबतणी 
करी... 

सोदतां हांव 
अस्तित्व म्हर्जे 
पावला कणकणी 
म्हजींच yal 
म्हाका 

समजूंक जाय 
म्हाका थोडो 
वेळ जाय... 

7. 
ओलसाण 


याद तुजी आयली 
आनी मन 

भरून आयलें 

एक दूक दोळ्यांतलें 
ल्हवपीक पोल्यार देवलें 
कितलें हांवें आडायलें 
पूण ना रे तें थारलें 
तुज्या मायेची 
ओलसाण मात 

अळंग दिवन गेलें... 


10 / सपन साद 


8. 
कला 


वाळवंटांत सांपडची 
थंड उदकाची 

धार 

तसो निर्शेल्या मनाक 
आगांत आशिल्ल्या 
कलेचो आधार 


रखरखीत 
वतातली 

झुळूक 

शितळ वार्‍याची 
तशीच साथ 
मनशाक 

ताच्या कलेची 


खंयचीय कला 
ही अशीच 
मनशाक 

स्फूर्त दिवपी 
कसलेंय 

काम करतना 
तातूंत 

जीव ओतूंक 
लावपी... 


eee 

9. 
हावेस 


सान सानुले 

तान तानुले 
लिकलिकपी 

ते दोळे 

त्या दोळ्यांनी 
झळकुपी 

तांच्या काळजांतलें 
उमाळे ! 


कुकूले ताचें 

ओंठ 

जशे उलोवंक आतूर 
पूण 

न सांगतां भिडटात 
आमच्या काळजाक 
ताच्या काळजांतले 


सूर 


घसघश्यानी व्हांबता 
तांच्या काळजांत 
मायेचो वझरो 
पाशाण मनाक लेगीत 
अळग 
पाझर फुटचो 
me IES NS) SSSI 


12 / सपन साद 


रावतात तीं 
माणकुलीं 
बाल भवनांत 
उध्वस्त 
कुटूंबांतलीं 
तीं पाखरा 
घेतात उब 
ह्या मायेच्या 
मंदिरांत 


गोड गुलाबी 
नीरागस तीं 

सानुलीं मुखामळां 
तोखेत जशीं 
रावचीं तांचीं 
निर्मळ, नितळ मनां 


एक ध्येय 

एक हावेस 

आशेची ज्योत पेटोवन 
आपल्या दोळ्यांत 
सोदतात संद 

उड़पाची 

उच उच मळबात 

10. 
मरण 


मरण 
कितलें 
सवाय जाला! 


मनांत येता 
तेन्ना 
साथ सोडपा इतलें ! 


खरेंच 
जिवीत 
परके जालां? 


4 

सांचो 

एकाच सांच्यांतली 
जीण जगप 


म्हाका केन्ना 
पटलेंना... 


वाट म्हजी 
सोदली तेन्ना 
हेरांक तें 
पचलेंना... 


SNE Rr) ) SO 


14 / सपन साद 


12 
किंळाच 


ताळ्यार पडूंक 
gada 

माणकुलें सामकें 
वळवळ्ळे 
फाटीक तेकिल्ले 
पोट पव्ठोवन ताचें 
आवयचें काळीज 
कळवळ्ळें 


आकूळ पिकूळ 
जावन तिणें 
माड़िलें सगलें 
शार 

वांट्याक तिच्या 
आयले फक्त 
SATS जाळ 


अशक्त एकसुरी 

माय ती 

यत्न करून 

थकली 

भुकेन भरिल्ली 

किळांच मात 
आवयच्याच काळजात 
विरली... 

13. 
याकाय 


खरेंच काय 
सगळें 
घडटा 

ते 
बर्‍याखातीर 
घडटा? 


काय 

मनाक मात्शी 
थाकाय दिवपी 
हो सेटलमेंट' 
ती घडणूक 
पचोवपाची 
हयन्हयशी 
शक्त 

आमका दिता? 





16 / सपन साद 


14. 
खवळी 


घडटात जिणेंत 
कांय अश्योय गजाली 
चुकून लेगीत 
नाका आसतात 
त्यो यादी... 

पूण घडये 
जीणेंतले ते भाग 
खोदून काडप 
शक्यच ना 

केन्ना तरी अकस्मात 
कोणाक तरी 
लागून 

निखळटा ती 
खवळी 

जातात ताज्यो 
तट्टटीत 

त्यो 

काळीज 

चिरपी 

यादी 

आनी... 

व्हावंक लागतात 
काळजांतल्या 
घायांतल्यान 
असंख्य 
बेदनांच्यो झरी 

19. 
मोगाळ पप्पाक...! 


बापूय... 
मुळां 

घट्ट मातयेंत खोवन 
उबो आशिल्लो 

जसो वडाचो रूख 
जाची सावळी म्हळ्यार 
कुटुंबाखातीर 

भरभरून सूख 


झेलता तो 
कश्टाच्या रुपान 
ad आनी 
जिणेंतल्या 
आडङमेळ्यांच्यो 
वावझडी 

तरी आपल्या 
फुलांखातीर 
जिवाचें रान करी 


भुरग्यांक 

मेळची न्हीद म्हणून 
जागयल्यो 
रातिच्यो-राती 

घरच्यां खातीर मारल्यो 
आपल्यो 
कितल्योश्योच 

उमेदी 


Se 
18 / सपन साद 


कितलेय पडले 
त्रास तरी 

उतर एक 
काडचो ना 

aa बादळ Hea 
कोणांक 

सुलूस लागूंक 
दिवचोना 


दीस रात 

खिणान खीण 
आमचेखातीर ओंपता 
हांसत - हांसत 
आमच्याय ओंठार 
हांशे तो फुलयता 


पप्पा, 
कांय खीण विसर तूं 
भोंवतणचें सगळें जग 
एक दीस तरी 

पप्पा तूं 

फक्त 

तुजेच खातीर 

जग... 

16. 


स्पेस 


टेक्नालॉजी चो 

शिक्षणांत जावचो वापर म्हूण 
कॉलेजींत हाडलें 'बाय-फाय' 
बोवाळांत मात 

शिक्षक विद्यार्थ्याच्या 
नात्यांत वाडत वचपी “स्पेस 
तांच्या लक्षात 

अजून कसो 

येना काय? 


? 


17. 
??? 


कितलेंय 

करूक वच बरें 

खंय तरी कितें वाकडें 

जावंकच जाय 

सादयो साक्यो चुको 

आनी म्हजो 

इतलो घट संबंद 

कसो काय? 
ISN OS 


20 / सपन साद 


18. 
वाव 


सांगपाचें 

खूब TE 
दिस्त तेन्नाच 
उतरानी 

संप केलो 
ओल्या दोळ्यांनी 
मात 

तुज्या दोळ्यांत 
त्या म्हज्या 
भावनांचो 

थाव घेवपाचो 
आपलेपरीन 
यत्न केलो... 

19. 
कविता 


कवितेकडलें 
नातें 

बरोच du 
तुटिल्ल 
तेचखातीर 
जायत घडये 
हांव 

खंयतरी MILE 


तशे 
दीस बताले 
at 


सगळें 
सदचेवरीच 
घडटालें 
पूण 

दर दिसा 
कितें तरी 
चुकिल्लेवरी 
दिसतालें 


22 / सपन साद 





नेमकें 

जाछ्ले कितें 
त्या वेळार 
कळ्ळेंना 
आयज मात 
मेळ्ळी जाप 
दिसपटयेची 
पानां 
उस्तीतना 


नाका आतां 
तीं 

चिंतना 

आनी 
अस्वस्थ करपी 
विचार 

आतां परत 
घालपाक लागतां 
अपुरबायेचे 
कवितेचेर 

` म्हज्यावेलो 
सगळो भार 

20. 
परिक्षा 


फाल्यां म्हजी 
परिक्षा 

पूण 
अभ्यासांत 
लक्ष लागना 
कितलेय केले 
यत्न तरी 

मन 

थांबून थांबना... 
लेखणेचीय 
तीच तरा 
आज कशीच 
रावना 

हीच उमेद 
कित्याक काय 
म्हाका 
परीक्षेचो 

पेपर बरयतना 
आसना? 





24 / सपन साद 


21. 
अगतीक 


सहानुभुती मेळची म्हूण 
लोक 

आपल्या भावनाचे 
बेस बरें 

प्रदर्शन मांडटात 
बाबड्यो 

त्यो भावना 

पर्याय नासून 
त्याच मनशाच्या 
काळजांत 
खंयच्या तरी 
कोनशाक 

'लजेन तोंड 
लिपयतात 

22 


भुरगेपण 


आपल्या 

धाकल्या भाबडांक 
सांबाळपाखातीर ताणें 
आपलें भुरगेंपण 
कशाय कशें 
गुठलावन 
माथ्यावेल्या 
यल्लमाच्या पाटल्यांत 
दवरलां... 


उक्त्या पायांनी 
शारभर भोंवतना 
धेंगशे खातना 
गाळयो सोंसतना 
भुरगेंमनय ताचें 
ताच्या नकळटां 
ताच्याच 

पावलां पोदच्यान 
झरकटत चल्लां... 





26 / सपन साद 





23. 
गांव 


म्हज्या गांवात 

घरा फाटले तळयेंत 
पांय बुडयत 
फातरांवांगडाच 
मनातली हांगची थंयचीं 
टेन्शनांय dada बसतकच 
खूब बरें दिसता 

मागीर ल्हवू ल्हवू 

तें खदूळ उदक 

निवळ जायत वता 

तशें तशें खदूळ मनय 
निवळ जाता 

हालीं गांवांत 

पावकच ना 

आतां केन्ना पावतलें 
तेन्ना तळयेंतलें उदक 
बरेंच खदूळ 

जावपा आसा 

24. 
वेदना 


एक पारवीण 

गॅलरींत आमच्या 
सदांच येता खिन्न मनान 
कोनशाक आशिल्ल्या 
कुंडेंतल्या यादिंनी 
घुस्मटत रावता 


कांय दिसां फार्टी 

घाल्लीं तिणे थय 

दोन कुकुलीं तांतयां 
saa तिच्या चवरतालीं 
तिचीं जिवीताचीं सपना 


gig वणत एक दीस 
सानुल्यांनी मोडली 
हुस्क्यामेकळीं 

आवयचे वेंगेंत विसावलीं 


पारवीणीच्या खोशयेक आतां 
नासलो थारो 

पारबोय उमेदीन तांच्या 
पाटल्या फुडल्यान आसतालो 





28 / सपन साद 


एका सांजवेळा 

पिलां उबेक आशेल्ल्या पाखांनी 
पारबीण परतली 

अचकीत मुयां तावडेंत 
सापडि्ली पिला पळोवन 

थतर वितर जाली 


वळवळून तडफडून 
प्राण तांणी सोडलो 

काळीज चिरपी आकात तिचो 
वातावरणांत पसरत रावलो 


घडचे आदींच सोंपिल्ली 
तिच्या सानुल्यांची काणी 
पारबीण आसली मोनी 
बारो मोनो 

रोंपले मोने 

ती सांजय जाली मोनी 


म्हयने जावन गेले 

ती अजूनय येता 
सकाळ-सांज 

कुंडे घडेर बसता 

पारबो तिका थातारता 
पूण ती मात 

आपल्या 

शेणिल्ल्या आवयपणाचो 
परमळ घेवंक सोदता 

25. 
सपन साद 


धुक्याच्या पलतडी 
सपना म्हजीं 

साद म्हाका घालतात 
हयन्हयसो आवाज 
कानार म्हज्या पडटा 
एकाचवांगडा 
चार-पाच उले! 
म्हजेखातीर खंयचो? 
दाट धुके 

अस्पश्ट आवाज 
आनी हांब 

आसा थयच उबें 
थाव घे 

त्या 

आपालीपा 

करपी म्हज्या 
सपनांचो ! 





30 / सपन साद 


26. 
कॅनव्हास 


जिणेच्या 
कॅन्व्हासार 
फुडाराचें चित्र 
रंगयतले म्हूण 
उमेदीन ART 
पिशोल मात 
रंगांत बुडपार्चे 
नांव घेना 

रंगय बी 
आपल्याक 
कांयच पडून 
वचूंकनाशिल्लेवरी 
ओग्गी! 

आनी 

म्हजे नदरेमुखार 
म्हाका 
चाळोबपी तो 


ब्लॅक कॅन्हवास... 

Zr. 
आस 


ल्हान आसतना 
फुलपांखरा फाटल्यान 
धांवत आसतालें 
केन्ना तरी 

हातांत येतलेंच 

हे आशेन 


तेन्ना धावपाक 
मजा येताली 
तशेंच हांव 
आतांय 

धावत आसा 
फरक इतलोच 
आतांत्या 
फुलपाखराच्या जाग्यार 
सपना उडटात 
केन्ना तरी 

हातांत येवपाची 
आस जागयत... 





32 / सपन साद 


28. 

स्पंदन 

आय खरेंच 

थांबन दिसना 
व्हांवत्या मनाक 
आडायन दिसना 
दिसता, 

अशेंच ओग्गी 

बसून Tad 
स्पदनांक आज 
मेकळें सोडचें 

तांकां उलोवंक दिवचें 
तांकांय समजून घेवचें 
तांचे हटूट पुरी करचे 
ती सांगतात 
Rada आयकुचें 
जीं वतात 

तांका बचूंक Rad 
आनी जीं 

म्हज्या सांगाताक 
रावतात 
ताचेचखातीर 

फक्त 

arda खातीर 
जगचें... 

29. 
El 


कविता : 

हालीं बरीच हट्टी जाल्या 

आपल्याक जाय तेन्नाच 

खंयच्यान तरी उडी मारता 

नाजाल्यार 

म्हयन्याचे म्हयने 

तोंडच दाखयना 

म्हाका मागीर 

किद्याक राग येवचोना? 

हांव थारायतां 

हांवय तिचेर 

रागार जातलें 

पूण तें जमचना 

ती येता तेन्ना 

अचळय MAR हात 

भोंवडायता 

म्हाका वेंगेंत घेता 

मागीर 

तिचे उबेंत म्हाका 

म्हजेय भान उरना 

खरेंच 

कविता खूबच मस्ती जाल्या 

आपल्यालें 

दिस्त सादोबन घेता 

आनी परत 

नाच्च जाता 
NNEC SS, E 


34 / सपन साद 


30 


जीणेचो Curve 


जिणेचो Curve 
सदांच Skewed 
जीणेंतलो 


mean, median, mode 


केन्ना 

एक जालोचना 
मागीर 

curve Var 
कित्याक normal 
जातलो? 
जिणेची 
hypothesis 
सुद्दा 

कितलें फावट 
reject जाल्या 
value कमी 
आशिल्ल्यान 
बाबडी 


कोनशाक पडल्या 


आनी 
curve चो 
skecuness 
आपली 
ci 


वाडयत आसा. , 

31. 
वेळ 


वेळ... 

जाय तेन्ना 

धावता पळय कसो | 
नाका तेन्ना 

फाटच सोडना पिसो ! 


32. 

वेर 

एक वेर 

म्हजे आनी 
तुजेमदीं 

¿ta चिङ्डल्यांत 
उतरां 

आमच्या 

जिबे पोंतार 
आडखळिल्लीं. .. 


36 / सपन साद 


33. 
स्पर्श 


तुजे मन 
सांबाळटना 
तुज्या प्रस्नांक 
जापो सोदतना 
खरेंच 
एकेकदां 
म्हज्यो भावना 
चिङ्डून वतात 


तुजें मन 

जाग्यार हाडटना 

धांप लागता 

आनी 

विसर पडटा 

म्हाकाय आसा 

एक मन 

लक्ष दिवूंना 

घडये qa 

पूण तें 

आसा बाबडें 
‚ga 

स्पर्शाची 

वाट पळयत! 


क» 

34. 
आपालिपा 


म्हणलें 
आयज जिणेवागडा 
आपालिपा WBA 


हांव लिपतां 
तिका सोदुनी 
लिपपाक हांव 
जागो सोदत उरलें 
जिणेक ताचें 

भोव पडलां ! 

ती आपलेभशेन 
धांवत रावली 


फाटल्यान 
नदर लेगीत 
घालीनासतना 
झक मारू 
ती आपालिपा म्हणत 
तिका धरपाक 
HER! 
पावलां उबारलीं 
9 कासया 


38 / सपन साद 


35. 
याद 


म्हजी 
एक याद 
काळजांत तुज्या उरची... 


ते यादीबरवी 
आमचे 
इश्टागतीची 
सोबीत पण्टी 
सदांच 

पेटत रावची... 


36. 
याद 


पांचव्याचार 
पानांतुर्‍्यांत 
एकच 

पिकिल्लें पान... 
जुवानपणाचे 
यादीतं 
AE 

जीव एक 
सान... 

Se 
सैम नवलां 


आयली फांतोड 
मारत ल्हवू पावलां 
भिडलीं मनाक 
सैम नवलां... 


चुडीत माडाचें 
किर्णाक रावलां 
गुपीत फांतोडेचें 
म्हाका गावलां... 


38. 
उतर 


उतर म्हर्जे 
काळजातलें | 
उतर म्हजें 
मनांतलें | 
जीबेन सहज 
म्हणले जरी 
भावनेन तें 
wie ! 


40 / सपन साद 


39. 
दडपण 


कोणें तरी 

काळीज आपलें 
पुराय म्हाका दिलां... 
म्हर्जे काळीज 
म्हजेचकडेन आसा 
पूण 

मनार एक 

वेगळेंच 

दडपण आयला... 


40. 
मूळ 


जिणेची वाट 
मेळोबन दिवपी 
जल्मदात्यांक 
तांचे जिणेचे 
सरते बाटेर 
मनीस कसो 
एकटीं उडोवक 
शकता? 

मूळ दुखावल्यार 
झाड सारकें 

` फुलूंक तरी 
पावता? 

41. 
नदर 


नदरेक नदर 
भेटची 

म्हूण दोळे 
सदांच 
आशेतात... 
स्पर्श नदरेचो 
जातकच 
आपले भितर 
सुखावतात... 


42. 

तू 

दिसता मनाक 

केन्ना केन्ना 

फक्त 

तुजीच याद 

येवची, 

शक्य नासलें 

तरी तुजी 

मूर्त 

म्हाका 

दिसची 
a जन o 


42 / सपन साद 


43. 
अळग 


सृष्ट सगळी 
दवांत न्हाली 
पाकळी फुलाची 
ओली ओली 
याद तुजी 

ही अशीच 
आयली आनी 
मनाक म्हज्या 
अळंग 

भिजोवन गेली 


44. 
शीण 


कोण जाणां 
कित्याक लागून 
सपनां म्हजीं 
घुस्पल्यांत, 
कसल्या रागान 
खंयच्या शिणान 
` म्हजेर 
फुगून बसल्यांत. 


il iia A A A SIPS RP DER ORE IP 

45. 


par 


जिणेचें तत्वज्ञान 
कितलेकडेन 
आयकलें 

पूण जेन्ना 
अणभव 
वांट्याक आयले 
तेन्नाच 

जिणेचें कुवाडें 
आपशींच 

सुटूंक लागलें 


46. 
मन 


एकट्यानच संवसारांत 
पावल आमी दवरचें 
बतना लेगीत 
एकट्यानच बच्चें 
जीणेंत लेगीत 
सगळो वेळ 
एकट्यानच झुजचें 
मागीर कित्याक 
खिणाखिणाक 
दुसऱयांखातीर 

मन मारून जगचें? 


44 / सपन साद 


47. 
उतरां 


खरेंच 

आसले मनात 
तुजेकडेन 

खूब उलोवपाचें 

ना, 

उतरां आयलिनांत बी 
समजूं नाका 

उपरांत 

वेगळें 

समजावन सांगपाची 
गरज शी 

दिसलीना म्हाका 


PASA Ann 

48. 
घर 


घरचे वाटेक 
Ag दोळे 
काळजाक AE 
तळमळे 
लागींच्यान जाणून 
घेवपी एकलेंच 
रातीच्यो राती 
भिजपी ते उशें... 


मायेन माथ्यार 

भोंवपी ते हात 
एखाक्या धेंगश्याचो 
तितले पुरतो धांक 
हांका आतूर जाल्ल्या 
मनाचे उमाळे 
समजुपी एकलेंच 
रातीच्यो राती 
भिजपी तें उशें... 


Saeni a यया 


46 / सपन साद 


म्हजे म्हाकाच विसरूक 
लावपी म्होंबाळ यादी 
त्या खिणांनी गुतिल्लीं 

उब दिवपी नातीं 

तांच्या यादींची ओलसाण 
आपल्यांत खोल 

रुजोवपी एकलेंच 
रातीच्यो राती 

भिजपी तें उशें... 


49, 

सूख 

जीणेतलीं सगळीं दुखां 

उबून जालीं कुपां... 

अळंग म्हाका भिजोवन गेलीं 
मोतयाळीं सुखां... 

50. 


उलो 


लागीं आसून 
तू 

म्हाका लागीं नां 
पूण तूं 
पयसावला 
अशेंय हांव 
म्हणूक शकना 
याद तुकां 

येता म्हजी 
म्हाकाय 

येता जशी 
काळीज काळजाक 
उलो मारता 
मनाची अवस्था 
पिशी पिशी... 


७1. 
वळख 


जीण आमची 
अशी 

मोडणां घेत वता 
मोडणां घेतां घेतां 
आपली 

बाटच 

पुराय घुस्पता 


a 


48 / सपन साद 


52. 


जिवीत 


दिसता आतां 
जिवीत आमचें 
हातांत आमच्या 
आसना 
जीणेचें गणीत 
आमकां 
निमणेमेरेन 
सुटना 


53. 
दुख्ख 


दुख्ख म्हज्या 
मनांतले 
कागद 

आपूण जावन 
पियेलें 

कांय खीण 
कांय जायना 
मन 

मेकळें मेकळें 
जालें ! 


essing 

54. 
जगणें 


एकल्यानच संवसारांत 
पावल आमी 
दवरचें 

वतना लेगीत 
एकल्यानच वचचें 
जीणेंतय 

सगळो वेळ 
एकल्यानच झुजचे 
मागीर कित्याक 
खीणाखीणाक 
दुसऱ्या खातीर 
मन मारून जगचें? 


A 

55. 
उतरां 


रागान 
एक दीस 

हावें 

उतराक म्हज्या 

मना - बंदखणीत 
घालीं 

पूण तीं 

देड शाणी 

एका फाटल्यान 

एक अशी 

काळजा खाचीतल्यान 
डायरेंत म्हजे 

उड़की मारून 
आयलीं 





सपन साद / 51 


20; 
कारण 


कारण नासतना 
खंयचीच गजाल 
घडना 

अशें तुकां दिसता 
तुकां कितेय सांग 
'कित्याक?' 

हो तुजो 

प्रश्न थारिक्लोच 
जायते वेळार 
म्हजेकडेन जाप 
आसना 

प्रत्येक गजाली फाटलीं 
कारणां 

सोदत बसप 
म्हाका जाल्यार 
मान्य ना 

आनी 

गरजेभायर 

तीं धवळून 
म्हाका वेळय 
वगडावपाचो ना 

तूंच 

चिंतून पळय 

रे शाण्या, 

कारण नासतनाय 
कांय गजाली 
घडटात 

त्यो फकत 
अणभवपाच्यो 
आसतात 

काळजात 
सांठोबपाच्यो आसतात 
- केन्नाय बेश्ट्योच 
उस्तुपाच्यो आसतात 


nner 

Se 
मोनजात 


आतां आतां 

त्या कॉलनींतल्या 

सुण्यांची 

म्हाका 

पयलींपरस 

चड लक्तुबाय 

दिसता 

फाटल्या काय वर्सांत 

जीण 

इतली बदङ्की 

तातूंतलीं कांय 

मनशाय परतलीं 

पूण 

तो मात 

तेन्नाय मायेन 

येवन चाट्टालो 

आनी 

आतांय... 
MN EN Dt 1 11 

58. 
वाट 


तुका मेळपाक 
कित्याक इतली वाट 
पळोवची पडटा? 
कित्याक तुजो 

हात म्हाका 
कितल्याशाच 
दिसांनी मेळटा? 


योरे 
केन्नाय म्हजेमुखार, 
अचकीत 
सांगनासतना 
काळजांक आमच्या 
उलोंव दी 

` मनसोक्त 
तुका वेंगायतना 


eee >>>>>- 

59. 
पावलां 


पावलां पिशीं 
चलत रावलीं 
वाट अनवळखी 
सोदत रावलीं 
पावलां पिशीं... 


पावलां थकिङ्लीं 
आडखळ्ळीं 
मोडणां मोडणांचेर 
वळत रावलीं 
पावलां पिशी... 


ध्येयमगन्‌ पावला 

पिसावलीं 

वाटेक आपल्या 

भुकेल्ली 

तरी उपाशीं 

चलत रावलीं 

पाबलां पिशीं... 
ee E 

पावलां खुणो 
शिंपडायत गेलीं 
खुणांनी सपनां 
फांफशींत गेलीं 
पावलां पिशीं 


पावलां खुणो 

पुसत गेल्यो 

खोल खतखतपी 
बेदना 

शिरांतरांनी 

जिरूक लागल्यो... 


a 

60. 

भय 

सदाच मेळ्ळ्यार 

म्हाका तुजी 

संवय जाल्ली 

हाचो तुका 

भय दिसता 

कित्याक? 

तूं म्हणटा तसो 

आमकां 

वाज येत म्हणून 

काय 

तुजो हात 

हातांत घेतकच 

तुकाय 

वचन दिसचेना 

म्हणून?? 
RIO लि 

61. 


मोग 


मोग; कोण म्हणटा, 

फोग ! 

कोण, वखद 

नाशिक्लो रोग ! 

म्हाकाय ताचो अर्थ 

खबर ना. 

घडये कळचोय ना 

पूण एक - 

खिणान खीण 

तुजेच सांगातान जगप 

दर एके गजालीत 

तुकां आस्पावन घेवप 
तुजेकडेन ax 

मनांतल्या मनांत उलयत रावप 
केन्नाय बेश्टेंच रागार जावप 
तू मेळचना म्हणून फुगप 
आनी हें सगळें 

तूं म्हज्यांत नासतनाच करप 
हाका आतां 

कितें म्हणप? 


L o — 
सपन साद / 59 


62. 
आमी हुशार जाल्यात 


आज आमी खर्‍या अर्थान 
हुशार शे जाल्यात 

कारण... थोडे भोव राजकारण 
आमकांय जमपाक लागलां 


तत्वज्ञाना हेरांक सांगपाइतले 
आमी बुद्धीमान जाल्यात 

आमची स्वताचीं तत्वा मात 
खय तरी तोंड घेवन गेल्यांत 


सभ्यतेची रूपडीं आज इतलीं सबाय जाल्यांत 
काळी AST ताच्या फाटल्यान 
सोंपेपणान धांपल्यांत 


प्रामाणीक मनशाक 

पीसो थारावपाइतले 

आमी शाणे जाल्यात 

आज आमी खऱ्या अर्थान 

हूशार शे जाल्यात 
SRNR A जज 

म्होंबाळ कोणालेंय हांशें 

थारता दूखणें आमच्या पोटांतलें 
बयर सरतल्याचे 

पांय ओडलेबगर 

समाधान जायना आमच्या मनाचें 


समाजांतल दूखांचो 

हांगा AIK जावंक लागला 
पयश्यांखातीर, नावांखातीर 
मनीस, मनशाक विसरूक लागला 


व्हांबत्या ह्या काळावांगडा 
आमीय व्हांबत चल्ल्यात 
आज मी खऱ्या अर्थान 
हूशार शे जाल्यात 

63. 
मन अशें... पिशें पिशें 


ह्या दिसानी मन 

AMAS Asa आसता 
घरच्यांक मात चित्त 

म्हजे भरकटलां काय दिसता... 


झूज चलता विचारांचें 
खोल खोल मनांत 

जगतां जरीं तुमचेमदीं 

तरी ना हांव ह्या संवसारांत 


एक वेगळेंच चेंपण घेवन 

ह्या दिसांनी जियेतां 

ओंठार आसले हांशें तरी 

काळीज मात रडटा 
MMOS ° 

64. 
कवन-पाकुलीं 


(1) 

मोवश्या दवांत 
भिजूंक पांचवी 

सृष्ट जाल्या गुलु 
गालांतल्या गालात . 
हांसता जुवान 
गुलाब TASS 


(2) 

नातीं... 

कितलीं गोड! 
खंयच्याय जिवांक 
निमणें 

मायेचीच ओड... 


(3) 

नातीं 

तुट्टात कित्याक 
प्रस्न हो पडटा 
विश्वास आसल्यार 
नात्याची 

बुन्याद म्हण 
हालता? 


a 

(4) 

आपल्यो भावना 
आपली वेदना 
स्वतापुरत्योच 
दवरच्यो... 
भायर काडल्यार 
मात तांच्यो 
तिस्त्यो 

जातना 
पळोवच्यो... 


(5) 

आमचें मन 

ata 

आमचेंच व्हय? 
मागीर 

नसत्या धवळ्यांची 
गर्दी 

कित्याक थंय? 


(6) 

उजवाड 
लख्ख बरो 
हांसयता... 
काळोख 
दुकांनी 

म्हज्या सांगाता 
भिजता... 


¡EOS 

(7) 

भावनेच्या हुवारांत 
काळीज म्हजे बुडलें... 
उतरान उतर 

तेन्ना म्हजे 


कवीत जावन Wadi... 
(8) 


जाती-पाती धर्म 

कित्याक मोगाआड येतात? 
दोन मनां जुळटां जुळटां 
अकस्मात कशीं तुट्टात? 


(9) 


अपेक्षे विरयत 
मायेचो शिंवर 
कोणय आमचेर 
करता 
ताचेपरस 
आनीक गोड 
संबसारांत 

कितें व्हय 
आसता? 

(10) 

अपेक्षा ! 

करच्यो न्हय 
कोणाचकडल्यान 
आपलींच जेन्ना समजनात 
कळ येता तेन्ना 
काळजांतल्यान 


(11) 
मनाचे रंग 
म्हजे, 
जळिमळीं 
शिपडल्यात. 


पुंजावंक गेलां 
तेन्ना तेन्ना 
हातांतल्यान 
निसरल्यात. 


— nis 

(12) 

काळजाच्या 
आडसाक रावन 
एक सपन खुणायता 


जितलें ताका 
सोदतां तितलें 
खाचींत तें 
लिपता 


(13) 

कोण म्हाका 

केन्ना 

समजून घेत काय? 


मन म्हजे 
सारके 

केन्ना कोण 
पारखित काय? 

